

2025
சனவரி

இலங்கை கொள்வனவு முகாமையாளர் சுட்டெண் தயாரிப்பு மற்றும் பணிகள்



கொள்வனவு முகாமையாளர் சுட்டெண்கள், 2025 சனவரியில் தயாரிப்பு மற்றும் பணிகள் நடவடிக்கைகள்
இரண்டிலும் விரிவடைதல்களை எடுத்துக்காட்டுகின்றன

தயாரிப்பிற்கான இலங்கைக் கொள்வனவு முகாமையாளர் சுட்டெண் (கொ.மு.சு - தயாரிப்பு), 2025 சனவரியில் 59.0 சுட்டெண் பெறுமதியினைப் பதிவுசெய்து, தயாரிப்பு நடவடிக்கைகளில் மேலும் விரிவடைதலினை எடுத்துக்காட்டுகின்றது. இம்மேம்பாட்டிற்கு அனைத்துச் சுட்டெண்களும் சாதகமாகப் பங்களித்தன.

சனவரியில் சாதகமான அபிவிருத்திகள் புதிய கட்டளைகள், உற்பத்தி, தொழில்நிலை மற்றும் கொள்வனவுகளின் இருப்பு துணைச் சுட்டெண்களில் விரிவடைதல்களால் தூண்டப்பட்டிருந்தது என புடவைகள் மற்றும் ஆடைகள் துறையைச் சேர்ந்த அநேகமான அளவீட்டுப் பங்கேற்பாளர்கள் அறிக்கையிட்டனர். இதற்கு மேலதிகமாக, திசெம்பர் பண்டிகைப் பருகாலத்தின் பின்னரும்கூட உணவு மற்றும் குடிபானத் தயாரித்தல் துறை தொடர்ந்தும் சாதகமாகக் காணப்பட்டது. அதேவேளை, நிரம்பலர் விநியோக நேர துணைச் சுட்டெண், நடவடிக்கை மட்டங்களில் அதிகரிப்பிற்கமைவாக சனவரியில் மேலும் அதிகரித்தது.

கொழுசு தொகுப்பு - தயாரிப்பு அளவீடு

மாநிலம்	திசெ. 2024	சன. 2025	+/-	போக்கு
கொ.மு.சு - தயாரிப்பு	57.2	59.0	+	அதிகரிக்கின்றது, உயர்வான வீதத்தில்
புதிய கட்டளைகள்	61.5	61.0	-	அதிகரிக்கின்றது, மெதுவான வீதத்தில்
உற்பத்தி	61.5	59.5	-	அதிகரிக்கின்றது, மெதுவான வீதத்தில்
தொழில்நிலை	48.5	58.0	+	வீழ்ச்சியிலிருந்து அதிகரிக்கின்றது
கொள்வனவுகளின் இருப்பு	55.5	58.5	+	அதிகரிக்கின்றது, உயர்வான வீதத்தில்
நிரம்பலர்களின் விநியோக நேரம்	54.0	56.1	+	நீட்சியடைகின்றது, உயர்வான வீதத்தில்


மூலம்: இலங்கை மத்திய வங்கி

அடுத்தவரும் மூன்று மாதங்களுக்கான தயாரிப்பு நடவடிக்கைகளுக்கான எதிர்பார்க்கைகள் மேம்பட்ட வியாபார நடவடிக்கைகளை எதிர்பார்த்து சாதகமாகக் காணப்பட்டது.

தயாரிப்பு
கொ.மு.சு 59.0

2025 சனவரி

கொள்வனவு முகாமையாளர் சுட்டெண் -
தயாரிப்பு



மூலம்: இலங்கை மத்திய வங்கி

உலகளாவிய தோற்றப்பாடு: கொழுசு தயாரிப்புத் தொகுப்பு

நாடு/அதிகார எல்லை	போக்கு
உலகம்	வீழ்ச்சியிலிருந்து அதிகரிக்கின்றது
இந்தியா	அதிகரிக்கின்றது, உயர்வான வீதத்தில்
சீனா	அதிகரிப்பிலிருந்து வீழ்ச்சியடைகின்றது
ஐக்கிய அமெரிக்கா	வீழ்ச்சியிலிருந்து அதிகரிக்கின்றது
ஐக்கிய இராச்சியம்	வீழ்ச்சியடைகின்றது, மெதுவான வீதத்தில்
யூரோ வலயம்	வீழ்ச்சியடைகின்றது, மெதுவான வீதத்தில்

மூலம்: எஸ் அன்ட் பி குளோபல், 2025 பெப்ரவரி 17
அன்று உள்ளவாறு (கொழுசு வெளியீடுகள் (spglobal.com))

¹எஸ் அன்ட் பி குளோபல், உலகம் முழுவதும் 40
இற்கு மேற்பட்ட நாடுகளுக்கு கொழு சுட்டெண்களைத்
தொகுக்கின்றது.

பணிகளுக்கான இலங்கைக் கொள்வனவு முகாமையாளர் சுட்டெண் (கொ.மு.சு - பணிகள்), 2025 சனவரியில் 58.5 சுட்டெண் பெறுமதியைப் பதிவுசெய்து பணிகள் நடவடிக்கைகளில் மெதுவான விரிவடைதலை எடுத்துக்காட்டியது.

அநேகமான துறைகளுக்கிடையில் அவதானிக்கப்பட்ட மேம்பாடுகள் மூலம் வியாபார நடவடிக்கைகளில் விரிவடைதல் தூண்டப்பட்டிருந்தது. அதற்கமைய, நிதியியல் பணிகளின் வியாபார நடவடிக்கைகள் அதிகரித்த கடன்வழங்கல் செயற்பாடுகளினால் துணையளிக்கப்பட்டு தொடர்ந்தும் மேம்பட்டன. மேலும், தங்குமிடம், உணவு மற்றும் குடிபானத் துறையின் வியாபார நடவடிக்கைகளும் சுற்றுலாப் பயணி வருகைகளில் நிலையான வளர்ச்சியினால் தூண்டப்பட்டு, 2025 சனவரியில் கணிசமான மேம்பாடொன்றினைக் காண்பித்தன. அதேவேளை, கல்வி, தொழில்சார் பணிகள் மற்றும் போக்குவரத்து தொடர்புபட்ட வியாபார நடவடிக்கைகளும் மாதகாலப்பகுதியில் மேம்பாடுகளைப் பதிவுசெய்தன.

புதிய வியாபாரங்கள் 2025இல் அதிகரித்தமைக்கு நிதியியல் பணிகள், போக்குவரத்து மற்றும் தங்குமிடம், உணவு மற்றும் குடிபானம் தொடர்புபட்ட நடவடிக்கைகளில் அவதானிக்கப்பட்ட விரிவடைதல் பிரதான காரணமாக அமைந்தது.

பல கம்பனிகளுக்கிடையில் ஆட்சேர்ப்புகளுக்கு மத்தியில் தொழில்நிலை தொடர்ந்தும் அதிகரித்தது. நிலுவையிலுள்ள பணிகள் முன்னைய மாதத்தில் பதிவாகிய அதிகரிப்பினைத் தொடர்ந்து, மாதத்திற்கு மாதம் அடிப்படையில் வீழ்ச்சியடைந்தன.

கொமுசு தொகுப்பு - பணிகள் அளவீடு


மாறி	திசெ. 2024	சன. 2025	+/-	போக்கு
கொமுசு - பணிகள் (வியாபார நடவடிக்கைச் சுட்டெண்)	71.1	58.5	-	அதிகரிக்கின்றது, மெதுவான வீதத்தில்
புதிய வியாபாரங்கள்	71.6	59.0	-	அதிகரிக்கின்றது, மெதுவான வீதத்தில்
தொழில்நிலை	52.1	56.6	+	அதிகரிக்கின்றது, உயர்வான வீதத்தில்
நிலுவையிலுள்ள பணி	51.6	47.3	-	அதிகரிப்பிலிருந்து வீழ்ச்சியடைகின்றது
நடவடிக்கைகளுக்கான எதிர்பார்க்கைகள்	78.6	79.3	+	அதிகரிக்கின்றது, உயர்வான வீதத்தில்

மூலம்: இலங்கை மத்திய வங்கி

எதிர்பார்க்கப்படும் பருவகால கேள்வி மற்றும் சாதகமான பேரண்டப் பொருளாதார நிலைமைகள் என்பவற்றிற்கு மத்தியில் அடுத்து வருகின்ற மூன்று மாதங்களுக்கான வியாபார நடவடிக்கைகளுக்கான எதிர்பார்க்கைகள் மேம்பட்டன.

கொ.மு.சு
பணிகள்
வியாபார நடவடிக்கைச்
சுட்டெண்
2025 சனவரி

58.5



மூலம்: இலங்கை மத்திய வங்கி

உலகளாவிய தோற்றப்பாடு: கொமுசு பணிகளின் தொகுப்பு

நாடு/அதிகார எல்லை	போக்கு
உலகம்	அதிகரிக்கின்றது, மெதுவான வீதத்தில்
இந்தியா	அதிகரிக்கின்றது, மெதுவான வீதத்தில்
சீனா	அதிகரிக்கின்றது, மெதுவான வீதத்தில்
ஐக்கிய அமெரிக்கா	அதிகரிக்கின்றது, மெதுவான வீதத்தில்
ஐக்கிய இராச்சியம்	அதிகரிக்கின்றது, மெதுவான வீதத்தில்
யூரோ வலயம்	அதிகரிக்கின்றது, மெதுவான வீதத்தில்

மூலம்: எஸ் அன்ட் பி குளோபல், 2025 பெப்புவரி 17 அன்று உள்ளவாறு (கொமுசு வெளியீடுகள் (spglobal.com))

தொழில்நுட்பக் குறிப்பு:

முறையியல்

வினாக்கொத்துக்கள் தொடர்ந்துவருகின்ற மாதத்தின் முதலரையில் நிறைவுசெய்யப்படுகின்றன. ஒவ்வொரு மாறிலிக்காகவும் முன்னைய மாதத்துடன் ஒப்பிட்டு அதிகரிப்பை, வீழ்ச்சியை அல்லது மாற்றமின்மையை அறிக்கையிடுமாறும் ஏதேனும் மாற்றங்களுக்கான காரணங்களை வழங்குமாறும் பதிலிறுப்பாளர்கள் கேட்கப்படுகின்றனர். சுட்டெண் தொகுப்பும் சுட்டிகள் பற்றிய பொருள்கோடலும் எஸ் அன்ட் பி. குளோபல் அளவீட்டு முறையியலைப் பின்பற்றுகின்றன.

கொமுசு - தயாரித்தல், தயாரித்தலுக்கான முதன்மைச் சுட்டெண்ணாகக் கருதப்படுகின்ற இது புதிய கட்டளைகள், வெளியீடு, தொழில்நிலை, நிரம்பல் விநியோக நேரம் மற்றும் கொள்வனவுகளின் இருப்பு என்பவற்றின் நிறையேற்றப்பட்ட சராசரியொன்றாகும். பணிகள் வியாபார நடவடிக்கைச் சுட்டெண் என்பது, பன்னாட்டு ரீதியான சிறந்த நடத்தைகளுக்கமைவாக பணிகளுக்கான முதன்மைச் சுட்டெண்ணாகும். இது, **கொமுசு - பணிகள்** எனக் குறிப்பிட்டு செய்யப்படுகின்றது. பணிகள் வியாபார நடவடிக்கைச் சுட்டெண்ணானது தயாரித்தல் உற்பத்திச் சுட்டெண்ணுடன் ஒப்பிடத்தக்கதாகும்.

சுட்டெண்

கொ.மு.சு.சுட்டெண்ணானது “வியாபித்தல் சுட்டெண்ணாக” கணிக்கப்படுகிறது. இங்கு இது 0 மற்றும் 100 இற்குமிடையிலான பெறுமதியினைக் கொண்டிருக்கும்படி.

கொ.மு.சு=50 மாதத்திற்கு மாத அடிப்படையில் துறையானது நடுநிலையில் காணப்படுகிறது.

கொ.மு.சு >50 மாதத்திற்கு மாத அடிப்படையில் துறையானது பொதுவாக விரிவடைகிறது.

கொ.மு.சு <50 மாதத்திற்கு மாத அடிப்படையில் துறையானது பொதுவாக வீழ்ச்சியடைகிறது.

மாதிரி

மாதிரிக் கட்டமைப்பானது ஊ.சே.நிதியத் திணைக்களத்திலிருந்து பெறப்பட்ட மேல் மாகாணத்தில் அமைந்துள்ள பாரிய கம்பனிகளின் பட்டியலை அடிப்படையாகக் கொண்டுள்ளது. தயாரிப்பு மற்றும் பணிகள் நடவடிக்கைகளுக்கான மாதிரிகள் ஒவ்வொன்றிற்குமான குறைந்தபட்சம் 100 பதிலிறுப்புக்களைக் கொண்ட இலக்குகளுடன் மொ.உ.உற்பத்திகளின் துறைவாரியான பங்குகளின் அடிப்படையில் தெரிவுசெய்யப்பட்டன.

மாறிகளின் வரைவிலக்கணங்கள்:

தொழில்நிலை

கொள்வனவுகளின் இருப்பு

நிரம்பல் வழங்கல் நேரம்

நிலுவையிலுள்ள பணிகள்

மற்றைய மாறிகள் சுயமான விளக்கத்தினைக் கொண்டுள்ளன.

: நிறுவனத்தில் பணியாற்றும் அலுவலர்களின் எண்ணிக்கை

: உற்பத்திக்குப் பயன்படுத்துவதற்காக கொள்வனவு செய்யப்பட்டு

களஞ்சியசாலையில் வைக்கப்பட்டுள்ள மூலப்பொருட்கள்

: கட்டளை வழங்கப்பட்டமைக்கும் நிரம்பல்களினால் பொருட்கள்

வழங்கப்பட்டமைக்குமிடையிலான நேர வேறுபாடு

: பூர்த்திசெய்யப்படாத கட்டளைகள்